

سنیما ترسیل کا طاقتور وسیلہ ہے : وینکیا نائیڈو

Posted On: 07 APR 2017 11:26AM by PIB Delhi

نئی دہلی، 07 - اپریل - مرکزی وزیر اطلاعات و نشریات جناب وینکیا نائیڈو نے کہا ہے کہ نیشنل فلم ایوارڈس پیش کئے جانے کا پلیٹ فارم ہندوستان کی مالا مال مشترکہ ثقافت کو پیش کئے جانے کا ایک طاقتور وسیلہ ہے۔ فیچر اور غیر فیچر زمروں کی فلموں کو قومی فلم ایوارڈ دئے جانے سے متعلق 64 ویں نیشنل فلم ایوارڈس کی جیوری کے ممبران کی جانب سے رپورٹ پیش کئے جانے کا شکریہ ادا کرتے ہوئے جناب وینکیا نائیڈو نے کہا کہ فلمی صنعت کی بہترین صلاحیتوں کو اعزازات سے سرفراز کرنے کے ساتھ ساتھ قومی فلم ایوارڈس نے اپنے آپ کو ملک میں بہترین فلموں کے لئے ایوارڈس کے طور پر اپنی مخصوص جگہ بنالی ہے۔



جیوری کے چیئرمین جناب پریہ درشن جناب وینکیا نائیڈو کو رپورٹ پیش کرتے ہوئے



ایک طاقتور ترسیل کار کے طور پر سنیما کو ترسیل کا ایک طاقتور وسیلہ قرار دیتے ہوئے جناب وینکیا نائیڈو نے کہا کہ سنیما لوگوں کے برتاؤ اور سماجی سولوں پر مثبت اثرات مرتب کرتا ہے اور ملک کے عوام کی زندگی میں غیر معمولی تبدیلی پیدا کرنے کی زبردست طاقت رکھتا ہے۔ وزارت اطلاعات و نشریات نے اس موقع کا فائدہ اٹھاتے ہوئے بچوں کی فلموں، وطن پرستی کی فلموں اور دیگر اقسام کی بہترین فلموں کے فلمی میلوں کا اہتمام کیا ہے۔

علاقائی سنیما پر اپنے تاثرات کا اظہار کرتے ہوئے جناب وینکیا نائیڈو نے کہا کہ ہمارے ملک کا علاقائی سنیما آج بالی ووڈ کے طاقتور حریف کی حیثیت اختیار کرچکا ہے۔ متعدد حلقوں سے ستائش حاصل کرنے والی ”باہوبلی“ جیسی فلموں نے فلم کے شعبے میں خلاقیت، ٹیکنالوجی اور اپنی میشن کے بہترین امکانات پیش کئے ہیں۔

